

## مرکز نقل

شہنشاہ فرانس نپولین بونا پارٹ نے رسول اللہ ﷺ کی عظمت کا اعتراف کرتے ہوئے لکھا:۔  
محمد ﷺ کی ذات ایک مرکز نقل تھی جس کی طرف لوگ کھینچے چلے آتے تھے۔ ان کی تعلیمات نے لوگوں کو  
اپنا مطیع و گرویدہ بنا لیا اور ایک گروہ پیدا ہو گیا جس نے چند ہی سال میں اسلام کا غلغلہ نصف (معلومہ) دنیا میں  
بلند کر دیا۔ اسلام کے ان پیروؤں نے دنیا کو جھوٹے خداؤں سے چھڑا لیا۔ انہوں نے بت سرگول کر دیئے۔ موسیٰ  
و عیسیٰ کے پیروؤں نے 15 سوسال میں کفر کی نشانیاں اتنی منہدم نہ کی تھیں جتنی ان متبعین اسلام نے صرف پندرہ  
سال میں کر دیں۔ حقیقت یہ ہے کہ محمد کی ہستی بہت ہی بڑی تھی۔  
(بونا پارٹ اور اسلام از شٹفلر (پیرس) بحوالہ تبخیر اسلام غیر مسلموں کی نظر میں ص 79)

روزنامہ (ٹیلی فون نمبر 047-6213029) FD-10

# الفصل

web: <http://www.alfazl.org>  
email: [editor@alfazl.org](mailto:editor@alfazl.org)

ایڈیٹر: عبدالمسیح خان

منگل 21 دسمبر 2010ء 14 محرم 1432 ہجری 21 فوج 1389 ہجری جلد 60-95 نمبر 258

## مجلس افتاء کے اراکین

آئندہ کیلئے 30 نومبر 2011ء تک مجلس

افتاء کے مندرجہ ذیل اراکین ہوں گے۔

- 1- محترم شیخ مظفر احمد ظفر صاحب
  - 2- محترم مبشر احمد صاحب کابلوں
  - 3- محترم سید میر محمود احمد ناصر صاحب
  - 4- محترم نواب منصور احمد خان صاحب
  - 5- محترم مولانا سلطان محمود انور صاحب
  - 6- محترم صاحبزادہ مرزا غلام احمد صاحب
  - 7- محترم سید عبداللہ شاہ صاحب
  - 8- محترم مرزا محمد الدین ناز صاحب
  - 9- محترم ڈاکٹر محمد علی خان صاحب
  - 10- محترم حافظ مظفر احمد صاحب
  - 11- محترم عبدالمسیح خان صاحب
  - 12- محترم ملک جمیل الرحمن رفیق صاحب
  - 13- محترم سید مبشر احمد ایاز صاحب
  - 14- محترم سید میر قمر سلیمان احمد صاحب
  - 15- محترم سید محمود احمد شاہ صاحب
  - 16- محترم وقار احمد خان صاحب ایڈووکیٹ
  - 17- محترم سید عبداللہ نصرت پاشا صاحب
  - 18- محترم مبارک مسیح الدین احمد صاحب
  - 19- محترم سید قائم احمد شاہ صاحب
  - 20- محترم شیخ کریم الدین صاحب
  - 21- محترم نصیر احمد انجم صاحب
  - 22- محترم ظفر اللہ خان طاہر صاحب
- ان کے علاوہ محترم رفیق احمد حیات صاحب (امیر  
جماعت انگلستان) اور محترم عبدالوہاب آدم صاحب (امیر  
جماعت غانا) اس مجلس کے اعزازی رکن ہوں گے۔  
اس مجلس کے صدر محترم شیخ مظفر احمد ظفر صاحب  
اور سیکرٹری محترم مبشر احمد صاحب کابلوں ہوں گے۔ اس  
کے علاوہ مجلس کو یہ بھی اختیار ہوگا کہ وہ دوسرے ممالک  
کے صاحب علم احمدیوں کو مجلس کا اعزازی ممبر بنانے  
کیلئے میرے پاس سفارش کرے۔ والسلام

ذوالحجہ

۱۴۳۱ھ

خلیفۃ المسیح الخامس

رفقاء حضرت مسیح موعود کا قبول احمدیت، آپ سے لہبی محبت و عشق اور اخلاص و وفا کے کچھ واقعات کا تذکرہ

رفقاء حضرت مسیح موعود نے ایک تڑپ کے ساتھ علمی و روحانی پیاس بجھائی اور سچے عاشق ثابت ہوئے

رفقاء سلسلہ کی نسلوں کو اپنے بزرگوں کے نمونوں پر چلنے کی کوشش اور ان بزرگوں کے لئے بہت زیادہ دعائیں کرنی چاہئیں

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبہ جمعہ فرمودہ 17 دسمبر 2010ء بمقام بیت الفتوح مورڈن لندن کا خلاصہ

خطبہ جمعہ کا یہ خلاصہ ادارہ الفضل اپنی ذمہ داری پر شائع کر رہا ہے

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 17 دسمبر 2010ء کو بیت الفتوح مورڈن لندن میں خطبہ جمعہ ارشاد فرمایا  
جو کہ مختلف زبانوں میں تراجم کے ساتھ ایم ٹی اے انٹرنیشنل پر براہ راست ٹیلی کاسٹ کیا گیا۔

حضور انور نے فرمایا کہ اللہ تعالیٰ قرآن کریم میں فرماتا ہے کہ جو لوگ مومن ہیں وہ سب سے زیادہ اللہ تعالیٰ ہی سے محبت کرتے ہیں اور پھر یہی محبت  
انہیں درجہ بدرجہ اللہ تعالیٰ کے پیاروں سے پیارا اور محبت کی طرف مائل کرتی ہے۔ حدیث میں بھی آتا ہے کہ جس روز خدا تعالیٰ کے سایہ عاطفت کے علاوہ اور  
کوئی سایہ نہیں ہوگا، اس روز جن لوگوں کو اللہ تعالیٰ اپنے سایہ عاطفت میں لے گا ان میں وہ دو اشخاص بھی شامل ہوں گے جو اللہ تعالیٰ کی خاطر ایک دوسرے  
سے محبت رکھتے ہیں۔ پس جب عام مومن کو ایک دوسرے سے اللہ تعالیٰ کی خاطر محبت کی وجہ سے اللہ تعالیٰ اس طرح نوازتا ہے تو جو اللہ تعالیٰ کے فرستادے  
ہوتے ہیں ان سے محبت کو خدا تعالیٰ کس طرح نوازے گا، اس کا تو اندازہ ہی نہیں لگایا جاسکتا۔ یہ عشق و محبت کے عجیب نظارے ہیں جس کا آخری سرا اللہ تعالیٰ  
کی ذات ہوتی ہے۔ کتنے خوش قسمت ہیں وہ لوگ جو اپنے عشق و وفا کے نمونے دکھانے کیلئے اللہ تعالیٰ کے برگزیدوں کا زمانہ پاتے ہیں۔ یہ نمونے دکھانے کا  
موقع ہم میں سے بعض کے آباؤ اجداد کو بھی ملا جنہوں نے حضرت مسیح موعود کا وقت پایا اور اپنی محبت و پیارا اور عقیدت و احترام کا اظہار براہ راست آپ سے کیا  
اور پھر آپ کے پیارا اور شفقت سے بھی حصہ لینے والے بنے۔

حضور انور نے بعض رفقاء حضرت مسیح موعود کی روایات اور واقعات کا ذکر فرمایا جن کے بابرکت وجودوں نے حضرت مسیح موعود کے ہاتھوں کو چھوا، آپ  
سے براہ راست فیض پایا۔ حضور انور نے ان رفقاء حضرت مسیح موعود میں سے حضرت ولی داد خان صاحب ساکن مراٹھہ تحصیل نارووال، حضرت مدد خان  
صاحب ساکن یاڑی پورہ ریاست کشمیر، حضرت ماسٹر محمد پرویز صاحب ساکن کمال ڈیرہ سندھ۔ حضرت چوہدری عبدالکلیم صاحب تحصیل وزیر آباد ضلع  
گوجرانوالہ، حضرت حامد حسین صاحب مراد آباد حضرت مستزی اللہ صاحب سکند بھامبڑی ضلع گورداسپور، حضرت میاں بخش صاحب سکند گوجرانوالہ  
آبادی چار روڈ گوڈا محلہ احمد پورہ، حضرت ماسٹر خلیل الرحمن صاحب سکند ریاست جموں، حضرت غلام رسول صاحب سکند چانگریاں تحصیل پسرور ضلع سیالکوٹ،  
حضرت رحمت اللہ صاحب احمدی پنشنر سنگر ور ریاست جنید، حضرت مولوی فتح علی صاحب احمدی منشی فاضل دوالمیال ضلع جہلم اور حضرت بہاول شاہ صاحب  
سکند امبالا کے حضرت مسیح موعود کے ہاتھ پر قبول احمدیت، آپ کے ساتھ لہبی محبت و عشق اور اخلاص و وفا کے واقعات اور روایات پیش فرمائیں۔

حضور انور نے فرمایا کہ خاص طور پر ان خاندانوں کو جن کے یہ بزرگ ہیں یہ یاد رہے کہ ان بزرگوں کے کس قدر ہم پر احسان ہیں، ورنہ شاید آج بہت  
لوگوں میں اتنی جرأت نہ ہوتی کہ حق کو اس طرح قبول کر لیتے جس جرأت سے ان بزرگوں نے قبول کیا۔ پس ان بزرگوں کی نسلوں کو بہت زیادہ اپنے  
بزرگوں کیلئے دعائیں کرنی چاہئیں نیز ان بزرگوں کے نمونوں پر ان کے نقش قدم پر چلنے کی ہمیشہ کوشش کرنی چاہئے۔ وہ لوگ ایسے تھے جن میں سے بعض  
میں علم کی کمی بھی تھی لیکن علمی اور روحانی پیاس بجھانے کیلئے ایک تڑپ وہ لوگ رکھتے تھے جو انہوں نے بجھائی اور ایک سچے عاشق ثابت ہوئے اور اسی طرح  
انہوں نے اللہ تعالیٰ سے بھی ایک تعلق پیدا کیا۔ پس یہ وہ محبت و وفا کے نمونے ہیں جن کو آگے نسلوں کو بھی قائم رکھنا چاہئے۔ اللہ تعالیٰ ہم سب کو اللہ تعالیٰ کی  
خاطر محبت و وفا کے ان نمونوں کو قائم رکھنے کی توفیق عطا فرمائے۔ آمین

## خطبہ جمعہ

# تحریک جدید کے 77 ویں سال کے آغاز کا اعلان

اللہ تعالیٰ کی رضا جوئی کے لئے خرچ کیا جائے تو گھروں کے سکون قائم ہوں گے، بچوں کی تربیت بہتر رنگ میں ہوگی اور اللہ تعالیٰ کی خاطر قربانی کرنے کی طرف بھی توجہ پیدا ہوگی

جماعت میں ایسے لوگ پائے جاتے ہیں جو تمام چندوں اور جاری تحریکات میں رقم دینے کے بعد پھر بڑی بڑی رقوم پیش کرتے ہیں وہ چھپ چھپ کر قربانیاں کرتے ہیں اور صرف یہ مدنظر ہوتا ہے کہ خدا مجھ سے راضی ہو جائے

آج بحیثیت جماعت تمام دنیا میں صرف جماعت احمدیہ ہی ہے جس کے افراد دن رات مالی قربانی کرنے کے حقیقی مصداق بن رہے ہیں یعنی عملی طور پر ہر دن اور رات قربانی ہو رہی ہے

پاکستان نے نمبر ایک پر اپنا اعزاز برقرار رکھا۔ برطانیہ دوسرے نمبر پر آ گیا۔ تیسرے نمبر پر امریکہ اور پھر جرمنی

تحریک جدید کی مالی قربانی میں مختلف ممالک اور جماعتوں کی پوزیشنوں کا تذکرہ

اللہ تعالیٰ کے فضل سے اب تک تحریک جدید میں شامل ہونے والوں کی تعداد 6 لاکھ 22 ہزار ہو چکی ہے۔ گزشتہ سال کی نسبت 30 ہزار کا اضافہ ہوا۔ اس میں ابھی بھی گنجائش ہے۔ افریقن ممالک خاص طور پر کوشش کریں

2005ء کے بعد جتنے بھی نئے لوگ تحریک جدید میں شامل ہو رہے ہیں ان کے سامنے دفتر پنجم لکھا کریں اور اس کی اطلاع دیں

لاہور کی جماعت جہاں جانی قربانی میں صف اول میں ہے وہاں انہوں نے مالی قربانیوں میں اپنا اعزاز قائم رکھا ہے

خطبہ جمعہ سیدنا حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز فرمودہ 5 نومبر 2010ء بمطابق 5 ربیع الثانی 1389 ہجری شمسی بمقام بیت الفتوح، لندن (برطانیہ)

خطبہ جمعہ کا یہ متن ادارہ افضل اپنی ذمہ داری پر شائع کر رہا ہے

دیکھتا ہے اور ان چیزوں پر خرچ نہیں کرتا جن پر خرچ کرنے سے اللہ تعالیٰ کی خوشنودی حاصل نہ ہو۔ پس اگر ہم اس نقطے کو سمجھ جائیں تو علاوہ جماعتی ترقی کے اپنی روحانی ترقی کے بھی سامان کر رہے ہوں گے۔ گھروں میں جو میاں بیوی کے مسائل پیدا ہو رہے ہوتے ہیں یا بیوی کی طرف سے یہ شکوے ہو رہے ہوتے ہیں کہ اس نے میری فلاں خواہش کو پورا نہ کرتے ہوئے مجھے فلاں چیز لے کر نہیں دی۔ اور میاں کی طرف سے یہ اعتراض ہو رہا ہوتا ہے کہ میری بیوی اپنی چادر سے بڑھ کر پاؤں پھیلانے والی ہے، اس نے مجھے مقروض کر دیا ہے۔ اور اس وجہ سے گھروں میں جو روز روز کی چیخ بھونکتی ہے، لڑائیاں ہوتی ہیں اس نے جہاں گھروں کا سکون برباد کیا ہے وہاں بچوں کی تربیت پر بھی برا اثر پڑ رہا ہے۔ پھر یہ اعتراض صرف عورتوں پر ہی نہیں ہے۔ کئی معاملات میں نے دیکھے ہیں جس میں عورتوں کو اعتراض ہے کہ مرد جو کماتے ہیں، باہر دوستوں میں فضول خرچیاں کر کے آ جاتے ہیں یا صرف اپنی ضروریات کا خیال رکھتے ہیں اور گھروں کے اخراجات میں تنگی کرتے ہیں۔ اور یہ بات پھر گھروں کی بے سکونی کا باعث بن جاتی ہے۔ پس اگر اللہ تعالیٰ کی رضا جوئی کے لئے خرچ کیا جائے تو اس سے جہاں گھروں کے سکون قائم ہوں گے، بچوں کی تربیت بہتر رنگ میں ہو گی، وہاں آمد میں بھی برکت پڑے گی اور اللہ تعالیٰ کی خاطر قربانی کرنے کی طرف بھی توجہ پیدا ہو

تشریح، تعوذ، سورۃ فاتحہ اور سورۃ بقرہ کی آیات 263 اور 275 کی تلاوت کے بعد فرمایا اور وہ لوگ جو اپنے اموال اللہ کی راہ میں خرچ کرتے ہیں۔ پھر جو وہ خرچ کرتے ہیں اس کا احسان جتاتے ہوئے یا تکلیف دیتے ہوئے پیچھا نہیں کرتے، ان کا اجر ان کے رب کے پاس ہے اور ان پر کوئی خوف نہیں ہوگا اور نہ وہ غم کریں گے۔

پھر فرمایا۔ وہ لوگ جو اپنے اموال خرچ کرتے ہیں رات کو بھی اور دن کو بھی، چھپ کر بھی اور کھلے عام بھی، تو ان لوگوں کے لئے ان کا اجر ان کے رب کے پاس ہے اور ان پر کوئی خوف نہیں ہوگا اور نہ وہ غم کریں گے۔

اللہ تعالیٰ نے قرآن کریم میں شروع سے آخر تک متعدد جگہ مؤمنین کو انفاق فی سبیل اللہ کی طرف توجہ دلائی اور مختلف مثالوں اور مختلف طریقوں سے بتایا کہ ایک مؤمن اللہ تعالیٰ کی راہ میں خرچ کر کے کیا کیا فوائد حاصل کر سکتا ہے؟ لیکن شرط یہ ہے کہ اللہ تعالیٰ کی راہ میں یہ قربانی اللہ تعالیٰ کی رضا کی خاطر ہو، نہ کہ کوئی اور مقصد ہو۔ جیسا کہ ایک جگہ فرماتا ہے۔ ..... (البقرہ: 272) اور تم اللہ کی رضا کے حصول کے علاوہ کبھی خرچ نہیں کرتے۔

پس اگر خرچ کرنے والا حقیقی مومن ہے تو وہ خرچ کرنے سے پہلے اللہ تعالیٰ کی مرضی

اور وہ بھی قرضے کی صورت میں۔ بعض لوگوں نے تو چندے دینے کے اپنے طریق اختیار کئے ہوئے ہیں تاکہ آسانیاں رہیں۔ آمدنی کیونکہ محدود ہوتی ہے۔ ایک وقت میں چندوں کی ادائیگی ہونے لگتی تو بعض ایک ڈبہ بنا لیتے ہیں اور اس میں ہر روز کچھ نہ کچھ ڈالتے رہتے ہیں۔ اس سوچ کے ساتھ کہ تحریک جدید یا وقف جدید یا فلاں تحریک کا چندہ ادا کرنا ہے تو دے دیں گے۔ کئی مثالیں ایسی ہیں۔ مثلاً ایک صاحب نے مجھے لکھا کہ میں ڈبے میں سارا سال رقم جمع کرتا جا رہا تھا کہ اگر سال تحریک جدید کا اعلان ہوگا تو اس میں ادا کروں گا۔ اور میری یہ کوشش تھی کہ گزشتہ سال کا جو چندہ تحریک جدید تھا اس کے برابر رقم ہو جائے۔ اب قریب آ کر جب انہوں نے ڈبے کو کھولا تو وہ رقم بہت کم تھی۔ ابھی اس سوچ میں تھے کہ یہ کس طرح پوری ہوگی کہ کہتے ہیں سیکرٹری تحریک جدید میرے پاس پہنچ گئے کہ ہمارے اس سال کے ٹارگٹ میں اتنی کمی ہے۔ ہم نے آپ کے ذمہ اتنی رقم لگائی ہے۔ تو انہوں نے کہا میری محدود آمدنی ہے میں اتنی بڑی رقم تو ادا نہیں کر سکتا۔ کہاں سے ادا کروں گا؟ بہر حال اب آپ آئے ہیں تو آپ کو کچھ نہ کچھ رقم میں دے دیتا ہوں، ورنہ جو میں نے جمع کیا ہوا ہے یا جو میں دیتا ہوں وہ تو سارا سال جمع کر کے دیتا ہوں اور میں نے اگلے سال کے لئے جمع کیا ہوا ہے کہ تحریک جدید کا اعلان ہوگا تو اس کے بعد ادا ہوگی کروں گا۔ کہتے ہیں پھر مجھے خیال آیا کہ اگر اللہ تعالیٰ کی رضا چاہتے ہو تو اس سال یا اگلے سال کا کیا سوال ہے؟ دے دو کیونکہ رقم تو بہر حال ابھی بھی پوری نہیں ہوئی۔ چنانچہ وہ مطلوبہ رقم انہوں نے سیکرٹری تحریک جدید کو دے دی۔ اور کہتے ہیں گھر آ کر بیٹھا ہی تھا کہ ایک جگہ سے ایک لفافہ آیا۔ کسی کا خط تھا اور اس میں چیک تھا اور عین اس رقم کے برابر چیک تھا جو میں نے دی تھی۔ اور اس شخص نے لکھا تھا کہ فلاں وقت میں نے آپ سے قرض لیا تھا میں بھول گیا اور ان کو بھی بھول گیا تھا۔ آج مجھے یاد آیا تو میں وہ قرض واپس کر رہا ہوں۔ اور معذرت کے ساتھ واپس کرتا ہوں۔ پھر اسی طرح ایک اور جگہ سے فوری طور پر رقم آ گئی۔ گویا اللہ تعالیٰ نے فوری حساب نہ صرف برابر کر دیا بلکہ بڑھا کر دے دیا۔ خدا تعالیٰ اس طرح قربانی کرنے والوں کو اجر دیتا ہے کہ چند گھنٹوں کے لئے بھی اس خوف میں نہیں رکھا کہ اگلے سال کے چندے کا انتظام کس طرح ہوگا۔ پس ایک یہ بھی مطلب ہے وَلَا حَوْفٌ عَلَيْهِمْ وَلَا هُمْ يَحْزَنُونَ کا کہ ان پر کوئی خوف اور غم نہیں ہوتا۔ دنیا میں بھی ایسے اجر ملنے شروع ہو جاتے ہیں کہ ان کے ہر خوف اور غم خوشی میں بدلنا شروع ہو جاتے ہیں۔ لیکن شرط یہ ہے کہ خالص ہو کر خدا تعالیٰ کی خاطر قربانی ہو اور قربانی کے بعد کبھی یہ احساس نہ ہو کہ ہم نے جماعت پر کوئی احسان کیا ہے۔

جب حضرت خلیفۃ المسیح الثانی نے تحریک جدید شروع فرمائی تو سادہ زندگی کا مطالبہ کیا تھا۔ اس زمانے میں آپ نے کھانوں، کپڑوں وغیرہ اور دوسرے اخراجات میں کمی کر کے چندہ تحریک جدید دینے کا مطالبہ فرمایا تھا۔ اُس وقت افراد جماعت کے حالات بھی ایسے نہیں تھے جیسے اللہ تعالیٰ کے فضل سے آج کل ہیں۔ لیکن مردوں، عورتوں بچوں نے قربانیاں دیں اور خوشی سے دیں۔ آج بھی بعض غریب گھروں میں ایسے نظارے نظر آتے ہیں لیکن پھر بھی کوئی احسان نہیں ہے۔ فکر ہوتی ہے تو یہ کہ ہمارے پاس اور ہوتو ہم اوردیں۔ اور ان قربانی کرنے والوں کی اولادوں کو پھر اللہ تعالیٰ نے نوازا ہے اور نواز رہا ہے۔ پس ایک مومن تو جب اللہ تعالیٰ کے فضلوں کے نظارے دیکھتا ہے تو اس کی قربانی کے معیار بڑھتے چلے جاتے ہیں۔ وہ قربانیاں کرنے کے بعد احسان جتنا تو ایک طرف رہا وہ تو چھپ چھپ کر قربانیاں کرتے ہیں کہ پتہ نہ چلے۔ اور صرف اور صرف یہ مد نظر ہوتا ہے کہ میرا خدا مجھ سے راضی ہو جائے۔ اور یہ نظارے آج ہمیں اللہ تعالیٰ کے فضل سے جماعت میں اکثر نظر آتے ہیں۔ جو لوگ غیر ہیں وہ سمجھتے ہیں کہ شاید جماعت کے پاس اربوں روپے ہیں۔ پتہ نہیں کہاں سے ان کے پاس یہ پیسے آتے ہیں؟ اس کی وجہ سے جماعت اپنے منصوبوں پر اتنی آسانی سے عملدرآمد کر لیتی ہے۔ انہیں پتہ نہیں ایک تو اللہ تعالیٰ جماعت کے تھوڑے سے پیسے میں بھی اتنی برکت عطا فرماتا ہے جو کہ دنیا داروں کی سوچ سے باہر ہے۔ اور پھر یہ بھی کہ یہ اربوں روپے نہیں ہیں جو جماعت کے پاس ہیں بلکہ اخلاص و وفا اور خدا تعالیٰ کی رضا چاہنے کا وہ لائق خزانہ ہے جو ان قربانی کرنے والے احمدیوں کے سینوں سے وقت پر اہل اہل کر نکلتا ہے۔ ان کی خواہش ہوتی ہے کہ ان کے پاس اور ہو تو وہ اوردیں۔ ایک جذبہ ہوتا ہے، ایک

جماعت کے لئے قربانی کرنے کی طرف بھی توجہ پیدا ہوگی۔ اس میں کوئی شک نہیں کہ اپنے مال پر اپنا اور اپنے بیوی بچوں کا اور اگر کوئی اور کسی کے زیر کفالت ہے تو ان کا بھی حق ہے۔ لیکن اگر اعتدال ہو، اللہ تعالیٰ کی رضا سامنے ہو تو اپنے گھروں کے حقوق بھی ادا ہوتے ہیں اور اللہ تعالیٰ کے راستے میں خرچ کرنے کی طرف توجہ بھی رہتی ہے۔ اللہ تعالیٰ کے فضل سے جماعت میں اوسط یا کم آمدنی والا ایک بہت بڑا طبقہ ہے جو اس اصل کو پکڑے ہوئے ہے۔ اس پر عمل کرتا ہے کہ اپنے گھروں کے حقوق بھی ادا کرنے میں اور انفاق فی سبیل اللہ بھی کرنا ہے۔ لیکن بعض لوگ جو بہت زیادہ کشائش رکھنے والے ہیں، ان میں ایک حصہ ایسا بھی ہے جو اپنے حقوق تو ادا کرتا ہے، ان حقوق کے ادا کرنے کی فکر تو رہتی ہے لیکن ان کا قربانی کا معیار بہر حال کم آمدنی والوں کے معیار قربانی سے کم ہوتا ہے یا نسبتی لحاظ سے ان کے برابر نہیں پہنچتا۔ لیکن ہم یہ نہیں کہہ سکتے کہ زیادہ آمدنی والا ہر کوئی شخص ایسا ہے۔ ہر احمدی جو ہے وہ ایسا نہیں۔ بعض کی مثال میں نے دی ہے۔ میں ایسے لوگوں کو بھی جانتا ہوں اور پہلے بھی کئی دفعہ ذکر کر چکا ہوں کہ ایسے لوگ بھی ہیں جو اپنی کمائی میں سے اپنے لئے بہت کم حصہ رکھتے ہیں۔ اور کروڑوں روپے یا ہزاروں ڈالر یا پانچ سو لاکھ جماعتی تحریکات میں دے دیتے ہیں۔ بلکہ پیچھے پڑ کر کہتے ہیں کہ ہم نے اتنی رقم دینی ہے جو ہم نے اس سال میں سے اس مقصد کے لئے بچت کی ہے، بتائیں کہ وہ کہاں دیں۔ تو پھر ان کو سوچ کر بتانا پڑتا ہے کہ اس سال فلاں جگہ دے دی جائے۔ اس سال فلاں جگہ دے دی جائے یہاں ضرورت ہے۔ یہ وہ لوگ ہیں جو اپنے وعدے اور چندے اور تحریکات میں حصہ لینے کے بعد زائد رقم ادا کرتے ہیں۔ تو ایسے لوگ ہیں جو اللہ تعالیٰ کی رضا کی تلاش میں رہتے ہیں۔ اور پھر بھی فکر ہوتی ہے کہ پتہ نہیں ہم نے قربانی کا حق ادا کیا کہ نہیں۔ ان کے شکریہ کے خطوط آتے ہیں کہ آپ نے ہماری حقیر قربانی کو قبول کر لیا۔ حالانکہ جیسا کہ میں نے بتایا بڑی بڑی خطیر رقمیں ہیں جو بعض لوگ دیتے ہیں۔ اور صرف یہ نہیں کہ ایک آدھ دفعہ بلکہ اپنی زندگی کا مستقل طریق انہوں نے بنا لیا ہے کہ تمام جاری تحریکات میں رقم دینے کے بعد پھر بڑی بڑی رقم پیش کرتے ہیں کہ جہاں بھی خرچ کرنا چاہیں، خرچ کر دیں۔ تو جیسا کہ میں نے کہا، جن جگہوں پر ضرورت ہوتی ہے وہاں خرچ کیا جاتا ہے۔ بیوت الذکر بنانے کے لئے، مشن ہاؤسز بنانے کے لئے یا دوسری ضروریات کے لئے یہ رقم خرچ ہوتی ہیں۔ اور یہ بڑی بڑی قربانیاں کرنے والے صرف پاکستانی یا ہندوستانی ہی نہیں ہیں، جن کی ایک لمبے عرصے کی تربیت ہے، بزرگوں کی اولاد ہیں اور تربیت کا حصہ چل رہا ہے۔ بلکہ افریقہ میں رہنے والے بھی کئی ایسے ہیں جو بڑی بڑی قربانیاں کرتے ہیں۔ انہوں نے بڑی بڑی خوبصورت (بیوت الذکر) بنا کر پیش کی ہیں۔ اور جماعت کے جو دوسرے متفرق پراجیکٹس ہیں یا منصوبے ہیں، ان کے لئے خرچ دیتے ہیں۔ اور یہ قربانی کرنے والے جس عاجزی اور خوشی کا اظہار کر رہے ہوتے ہیں وہ صاف بتا رہا ہوتا ہے کہ یہ لوگ خدا تعالیٰ کی رضا کے لئے خرچ کرنے کے لئے بے چین ہیں۔

یہ آیات جو میں نے تلاوت کی ہیں ان کے عین مطابق اللہ تعالیٰ کی راہ میں خرچ کر کے پھر کبھی یہ اظہار بھی نہیں کرتے کہ ہم نے جماعت کو اتنے کروڑوں روپے دیئے ہیں یا ہم نے کوئی احسان کر دیا ہے۔ بلکہ جیسا کہ میں نے کہا، انتہائی عاجزی سے پیش کر رہے ہوتے ہیں اور ان کو فکر ہوتی ہے کہ پتہ نہیں حق ادا بھی کیا ہے کہ نہیں۔ خدا تعالیٰ کے شکر گزار ہوتے ہیں۔ اللہ تعالیٰ کا یہ احسان سمجھتے ہیں کہ اس نے اس قربانی کی توفیق انہیں دی۔

یہاں اس بات کا اظہار بھی ضروری ہے کہ جماعت کی اکثریت تو کم آمدنی والوں کی ہے۔ اور اوسط درجے کے کمانے والوں پر مشتمل ہے۔ وہ بھی جیسا کہ میں نے کہا غیر معمولی قربانیاں دینے والے ہیں اور کبھی اس بات کا اظہار نہیں کرتے کہ جماعت نے اتنی تحریکات شروع کی ہوئی ہیں ہماری آمدنی محدود ہے، کہاں سے دیں؟ بلکہ ایک دلی جوش اور جذبے سے یہ قربانیاں دیتے ہیں۔ اور پھر کبھی اس بات کا اظہار نہیں کرتے کہ ہم نے اپنا اور اپنے بچوں کا پیٹ کاٹ کر یہ قربانیاں دی ہیں۔ یا کبھی یہ خیال نہیں آیا یا کبھی مطالبہ نہیں کیا کہ کیونکہ ہماری یہ یہ قربانیاں ہیں اور اب ہمیں ضرورت ہے، فلاں مقصد کے لئے ہمیں ضرورت ہے تو جماعت بھی ہمیں دے۔ کسی قسم کا احسان نہیں ہوتا۔ بلکہ اگر ضرورت بھی ہو تو انتہائی جھینپ اور عاجزی کے ساتھ خواہش کا اظہار کرتے ہیں

جوش ہوتا ہے، ایک شوق ہوتا ہے۔ اور جماعت میں اور ہر قوم میں ایسی ہزاروں مثالیں ہیں۔ دوسرے لوگ تو کسی مسجد کے لئے پانچ روپے چندہ دے کر پھر اس کا سودفعا اعلان کرواتے ہیں اور احمدی اپنی ضروریات کو کم کر کے بڑی بڑی قربانیاں دیتے ہیں۔ لیکن اکثر سب سے، چھپ کر۔ ہاں بعض قربانیوں کا اعلان بھی ہوتا ہے لیکن وہ اعلان جماعت کی طرف سے ہوتا ہے۔ ان لوگوں کی خواہش نہیں ہوتی کہ اعلان ہو۔ یا بعض تحریکات میں چندہ دینے والوں کی فہرستیں بنتی ہیں جو ضلیفہ وقت کو پیش کی جاتی ہیں صرف اس غرض کے لئے کہ ان کے لئے دعا کی تحریک پیدا ہو۔ پس یہاں بھی جو مقصد ہے وہ نیک ہے۔ دکھاوا نہیں ہے بلکہ خلیفہ وقت کو اس قربانی کی اطلاع دی جاتی ہے کہ وہ ان قربانی کرنے والوں کے لئے دعا کرے۔ اللہ تعالیٰ ان قربانی کرنے والوں کے اموال و نفوس میں برکت ڈالے تاکہ قربانیوں کے معیار آئندہ پھر بڑھتے چلے جائیں۔ پھر اس لئے بھی کہ اللہ تعالیٰ کا حکم ہے کہ فاستبقوا الخیرات کہ نیکیوں کے حصول میں آگے بڑھنے کی کوشش کی طرف توجہ پیدا ہو۔

آج تحریک جدید کے نئے سال کا اعلان ہونا ہے انشاء اللہ۔ میں ابھی آپ کے سامنے وہ سارے کوائف رکھوں گا کہ کس طرح جماعتیں مالی قربانیوں کو پیش کرنے کی وجہ سے مالی قربانی کی نیکی میں آگے بڑھنے کی کوشش کرتی ہیں۔ جب کوائف سامنے آتے ہیں تو ہر سال دوسرے سے آگے بڑھنے کی کوشش کی جاتی ہے۔ اور جماعت کی قربانی افراد جماعت کی قربانی کی وجہ سے ہے۔ پس اگر مالی قربانی کا اظہار کیا جاتا ہے تو یہ تحریک کرنے کے لئے کہ اللہ تعالیٰ کے حکم فاستبقوا الخیرات کو بھی سامنے رکھو۔

آج بحیثیت جماعت تمام دنیا میں صرف جماعت احمدیہ ہی ہے جس کے افراد یُنْفِقُوْنَ اَمْوَالَهُمْ ..... کے حقیقی مصداق بن رہے ہیں۔ یعنی عملی طور پر دن اور رات قربانی ہو رہی ہے۔ چوبیس گھنٹے یہ قربانی کا سلسلہ جاری ہے۔ جماعت احمدیہ اللہ تعالیٰ کے فضل سے دنیا کے ہر خطے میں پھیلی ہوئی ہے۔ ہر ملک میں پھیلی ہوئی ہے۔ کہیں دن ہے کہیں رات ہے۔ اس وقت بھی میں جو خطبہ دے رہا ہوں تو کسی ملک میں صبح سویرے کا وقت ہے اور کہیں رات ہوگئی ہے، کہیں آدھی رات ہے۔ اور تحریک جدید کے اعلان کے ساتھ ہی وعدوں اور وصولی کا سلسلہ بھی شروع ہو جاتا ہے۔ تو صرف افراد ہی نہیں بلکہ جماعت من حیث الجماعت بھی ایک وقت میں رات اور دن کو جمع کر کے اپنی قربانی اللہ تعالیٰ کے حضور پیش کر رہی ہے۔ یہ رات اور دن کی قربانی کرنے والوں کے بارے میں جو اللہ تعالیٰ نے فرمایا ہے تو یہ بات اُس عالمگیریت کی طرف بھی اشارہ کرتی ہے جو مسیح (-) نے آ کر (-) کی صورت میں پیدا کر لی تھی۔ پس یہ وہ قربانیوں کا خوبصورت سلسلہ ہے جو خدا تعالیٰ کے دین کو دنیا میں پھیلانے کے لئے رات اور دن کے ہر حصہ میں اس زمانے میں اللہ تعالیٰ نے قائم فرمایا ہے تاکہ دنیا کے ہر حصہ میں ہر وقت مسیح (-) کے بعثت کے مقصد کو جو تکمیل اشاعت ہدایت ہے پورا کرنے کے لئے قربانیاں پیش ہوتی چلی جائیں۔

اشاعت ہدایت کی تکمیل یا اس کو تمام دنیا میں پھیلانا کوئی معمولی کام نہیں ہے۔ یہ کام مسیح ..... کے ماننے والوں کے ذمے لگایا گیا ہے۔ پس اب یہ ہماری ذمہ داری ہے جنہوں نے مسیح (-) کو مانا ہے۔ گودنیا کے مقابلے میں ہمارے وسائل بہت کم ہیں بلکہ نہ ہونے کے برابر ہیں۔ لیکن جس کام کی تکمیل اللہ تعالیٰ نے ہمارے ذمہ ڈالی ہے یا لگائی ہے، اس کے لئے جب ہم رات دن قربانیوں میں مصروف رہیں گے تو برکت دینا پھر اللہ تعالیٰ کا کام ہے اس کا وعدہ ہے وہ دیتا ہے اور دے گا انشاء اللہ۔ جیسا کہ وہ خود فرماتا ہے کہ ..... کہ نہ ان پر کوئی خوف ہے اور نہ وہ لوگ جو قربانیاں کرنے والے ہیں غم میں مبتلا ہوں گے۔ بیشک دنیا کے وسائل بہت ہیں، بیشک دنیا کے پاس طاقت بہت ہے، بیشک اس وقت تعداد کے لحاظ سے غیروں کی کثرت ہے اور ہم چھوٹی سی جماعت ہیں لیکن اللہ تعالیٰ فرماتا ہے کہ تمہاری اللہ تعالیٰ کی رضا کے حصول کے لئے رات دن کی قربانیاں جو صاف اور پاک دل ہو کر کی جاتی ہیں، جو نام و نمود سے بالکل پاک ہیں، مہرّٰ ہیں وہ اللہ تعالیٰ کے حضور مقبول ہیں۔ اس لئے تمہیں کسی قسم کا خوف اور غم کرنے کی ضرورت نہیں ہے کہ دنیا ہمارے ساتھ کیا کرے گی یا ہماری ترقی کس طرح ہوگی، یا ہماری یہ قربانیاں نتیجہ خیز بھی ہوں گی کہ نہیں۔ اللہ فرماتا ہے کہ جب تک تم پاک سوچ کے ساتھ یہ قربانیاں کرتے چلے جاؤ گے، یہ

قربانیاں نتیجہ پیدا کرتی چلی جائیں گی انشاء اللہ۔ کیونکہ آخری نتیجہ تو خدا تعالیٰ نے پیدا کرنا ہے۔ اور خدا تعالیٰ کہتا ہے کہ میں قربانیوں کو سات سو گنا یا اس سے بھی زیادہ پھل لگاتا ہوں۔ جو خالص ہو کر اللہ تعالیٰ کے حضور جھکنے والے ہوتے ہیں ان کی قربانیوں کو بڑھاتا چلا جاتا ہوں۔ جو لوگ اس کا عباد الرحمن بنتے ہوئے یہ قربانیاں پیش کرتے ہیں تو اللہ تعالیٰ فرماتا ہے تم جتنی قربانیاں پیش کرتے چلے جاؤ گے ان کو اللہ تعالیٰ اپنے وقت پر بڑھاتا چلا جائے گا، جلدی کی ضرورت نہیں۔ نتیجہ تم خدا پر چھوڑ دو۔ اپنی قربانیوں کو پیش کرتے ہوئے مسیح (-) کے انصار میں شامل ہوتے چلے جاؤ اور حتی المقدور تکمیل اشاعت ہدایت میں اپنا حصہ ڈالتے چلے جاؤ تو بعید نہیں کہ اپنی زندگیوں میں ان نتائج کو بھی دیکھ لو جن کے آثار اللہ تعالیٰ کے فضل سے ظاہر ہونا شروع ہو گئے ہیں۔ جماعت کے افراد کی جانی اور مالی قربانیاں انشاء اللہ تعالیٰ ایک دن ہماری قلیل تعداد کو کثرت میں بدل دیں گی۔ ہمارا کام صرف اللہ تعالیٰ کی رضا حاصل کرنا ہے اور اس کی رضا کے حصول کے لئے کام کرتے چلے جانا ہے۔ اور اس کے حصول کے لئے ہم نے دل میں ایک جوش قائم کرتے ہوئے یہ مصمم ارادہ کرنا ہے کہ کبھی نہیں تھکنا اور کبھی نہیں تھکنا۔

اب میں تحریک جدید کے ختم ہونے والے سال کے کوائف پیش کرتا ہوں جس میں چند اوپر کی جو جماعتیں ہیں ان کا موازنہ بھی پیش ہوگا۔ اللہ تعالیٰ کے فضل و کرم سے یہ تحریک جدید کا چھتر واں (76 واں) سال تھا جو 31 اکتوبر کو ختم ہوا اور اللہ تعالیٰ کے فضل سے یہ بے شمار برکات لیتے ہوئے گزرا اور برکات سمیٹتے ہوئے اور ان برکات کو ہم پر ظاہر کرتے ہوئے اور ان برکات کے بہترین نتائج ظاہر کرتے ہوئے ہم نے اس کو الوداع کہا۔ آج میں تحریک جدید کے ستتر ویں (77 ویں) سال کے آغاز کا اعلان کر رہا ہوں۔ اللہ تعالیٰ کرے کہ یہ سال بھی پہلے سالوں کی طرح، پہلے سے بڑھ کر برکتوں والا سال ثابت ہو۔

رپورٹس کے مطابق اس سال کے دوران جماعت احمدیہ عالمگیر نے تحریک جدید میں کل 54 لاکھ 68 ہزار 500 پاؤنڈ کی قربانی پیش کی ہے۔ چھوٹے ممالک کی رپورٹس تو ابھی نہیں آئیں اور اسی طرح بعض چھوٹے ممالک میں جو لوکل جماعتیں ہیں ان کے بھی وہاں پوری طرح رابطے کیونکہ نہیں ہوتے اس لئے ہو سکتا ہے ابھی بہت ساری رقوم راستے میں ہوں۔ بہر حال جو موجودہ آمدہ رپورٹس ہیں ان کے مطابق یہ قربانی ہے اور یہ قربانی بھی اللہ تعالیٰ کے فضل سے گزشتہ سال سے پانچ لاکھ پانچ سو ہزار پاؤنڈ زیادہ ہے الحمد للہ۔ اور اس سال بھی اللہ تعالیٰ کے فضل سے پاکستان نے صفِ اوّل میں، سب سے اوپر رہنے کا اپنا اعزاز برقرار رکھا ہوا ہے۔ اور سب سے بڑی خوشی کی بات آپ کے لئے ہے کہ غیر متوقع طور پر تو نہیں کہنا چاہئے، اللہ تعالیٰ کے فضلوں کا ایک خاص اظہار ہے جو آپ کی کوششوں میں برکت ڈالی ہے، دوسرے نمبر پر برطانیہ آ گیا ہے۔ اس نے امریکہ اور جرمنی کو کافی پیچھے چھوڑ دیا ہے۔ اور یہ جو جمپ (Jump) لیا ہے، اضافہ ہوا ہے یہ اتنا غیر معمولی ہے کہ میرا خیال ہے آپ کی جو انتظامیہ ہے شاید اس کو بھی سمجھ نہیں آئی کہ کس طرح ہو گیا؟ دو سال پہلے جرمنی اور برطانیہ کا بڑا تھوڑا فرق تھا اور افراد جماعت بڑا افسوس کرتے تھے۔ کئی لوگوں نے مجھے کہا بھی اور کچھ کے پیغام مجھ تک پہنچے کہ اتنی معمولی رقم تھی اگر ہمیں پیسہ ہوتا تو ہم اپنی جیب سے پورا ادا کر دیتے اور UK اوپر آ جاتا۔ لیکن بہر حال جب انہوں نے یا آپ نے محنت اور دعا سے کام کیا ہے تو امریکہ کو پیچھے چھوڑ گئے ہیں۔ ماشاء اللہ یہ بہت بڑی ترقی ہے۔ پاکستان سے باہر کی جماعتوں میں چند سال پہلے تک برطانیہ یا UK آٹھویں دسویں نمبر پر تھا۔ اور اللہ تعالیٰ کے فضل سے اب پاکستان کے بعد پہلے نمبر پر آ گیا ہے۔

یہاں میں ایک بات کی یاد دہانی کروا دوں کہ میں پرانا ریکارڈ دیکھ رہا تھا تو مجھے حیرت ہوئی کہ 1988ء میں برطانیہ کے وعدے اور وصولی پاکستان کے علاوہ دنیا کے مقابلے میں دوسرے نمبر پر تھی اور پھر آہستہ آہستہ پیچھے چلتے چلے گئے۔ اب یہ اعزاز جو آپ نے پہلے نمبر کا حاصل کیا ہے اس کو گزشتہ روایت کے مطابق دوبارہ ہاتھ سے جانے ندیں۔ یہ قائم رہنا چاہئے انشاء اللہ تعالیٰ۔ یہاں برطانیہ میں بھی احمدی ہونے کی وجہ سے جو دشمنی بڑھ رہی ہے، غیر احمدیوں سے بعض عورتوں نے بھی مار کھائی ہے، ہو سکتا ہے مردوں نے بھی کھائی ہو، اس کے یہ اچھے نتیجے نکل رہے ہیں کہ اللہ تعالیٰ نے تھوڑی سی جسمانی قربانی کے بدلے میں مالی قربانی کو بھی آگے بڑھا دیا۔

بعضوں کے کاروبار متاثر ہوئے ہیں۔ غیر احمدیوں نے بعض علاقوں میں جہاں یہ لوگ زیادہ تھے شور مچایا کہ ان سے کوئی چیز نہ خریدی جائے۔ بعضوں کو ملازمتوں سے نکالا جو غیر احمدیوں کے ملازم تھے۔ لیکن اس کے باوجود یہ جودشمنی تھی یہ اس آئی ہے اور ہمیشہ اللہ تعالیٰ کے فضل سے جماعت کے خلاف جودشمنی ہے وہ کھاد کا کام کرتی ہے۔

برطانیہ کے چندے کے اضافے میں اس وقت لجنہ کا بھی بہت بڑا حصہ ہے۔ ان کا جو ٹارگٹ تھا میں نے ایک دفعہ ان کو کہا کہ اس کو بڑھایا جاسکتا ہے۔ سو اللہ تعالیٰ کے فضل سے لجنہ برطانیہ نے گزشتہ سال کی نسبت اس سال تقریباً کوئی پینتالیس ہزار پاؤنڈ کا اضافہ کیا ہے۔ اور گل رقم میں میرا خیال ہے 1/3 حصہ یا اس سے زیادہ لجنہ کا ہے۔

تیسرے نمبر پر امریکہ ہے۔ پھر جرمنی ہے۔ جرمنی اب اتنا پیچھے رہ گیا ہے کہ اگر آپ یہ maintain رکھیں تو ان کا ساتھ ملنا مشکل ہی ہوگا لیکن بہر حال ان کو بھی غیرت آگئی تو بعید نہیں کہ وہ بھی آگے نکل سکیں۔ کیونکہ جرمنی والوں کا پہلے یہ خیال تھا کہ ہم اتنا آگے نکل گئے ہیں کہ اب برطانیہ کا جمپ لے کر ہم سے ملنا بڑا مشکل ہوگا۔ لیکن اس دفعہ یہ غیر معمولی جمپ ہوا ہے۔ پھر کینیڈا ہے پانچویں نمبر پر، پھر انڈیا ہے، پھر انڈونیشیا ہے، آسٹریلیا ہے، پھر عرب ملک ہے جس کا نام مصلحتاً میں نہیں لے رہا۔ پھر سوئٹزر لینڈ ہے اور اس کے ساتھ ہی تقریباً جڑا ہوا بیلجیم ہے، ذرا سا معمولی سا فرق ہے۔

پاکستان کے حالات جیسا کہ ہم جانتے ہیں گزشتہ کئی سالوں سے بہت نامساعد حالات ہیں۔ معاشی لحاظ سے بھی اور احمدیوں کے تو خاص طور پر بہت زیادہ۔ اور اس سال تو سیلاب کی وجہ سے معاشی حالات میں اور بھی زیادہ شدت آگئی تھی۔ خاص طور پر ڈیرہ غازی خان اور مظفر گڑھ وغیرہ کے جو علاقے ہیں وہاں کے زمیندار بہت بڑی طرح متاثر ہوئے ہیں لیکن ایک عجیب حیرت انگیز بات سامنے آئی ہے کہ ان علاقوں کی جماعتوں نے بھی اللہ تعالیٰ کے فضل سے وہ ٹارگٹ پورے کئے ہیں جو مرکز سے ان کو دیئے گئے تھے۔ گاؤں کے گاؤں ان کے بہہ گئے۔ فصلیں بہہ گئیں، تباہ ہو گئیں۔ بے سروسامانی کی حالت میں وہاں سے اٹھ کے آئے ہیں اور جیسا کہ میں نے کہا مجموعی طور پر جو ملک کے حالات ہیں اس کا تو احمدیوں پر اثر ہے ہی لیکن اللہ تعالیٰ کے فضل سے دنیاوی نقصان سے ایمانوں میں کمی نہیں آئی بلکہ اس میں اضافہ ہوا ہے۔ اور یہی وجہ ہے کہ اپنے ٹارگٹس پورے کئے ہیں۔

لاہور کی جماعت ہے۔ اس سال پاکستان کا جو مکمل جائزہ ہے، سامنے آئے گا۔ اس میں لاہور صفِ اول پر ہے۔

اس سے پہلے میں مقامی کرنسی میں گزشتہ سال کے مقابلے پر زیادہ وصولی کے لحاظ سے جو جماعتیں ہیں وہ بتا دوں۔ ایک تو وہی عرب ملک ہے جس کا میں نے کہا میں ذکر نہیں کر رہا۔ دوسرے نمبر پر انڈیا ہے۔ انہوں نے اپنی مقامی کرنسی کے لحاظ سے چوالیس فیصد سے زیادہ وصولی کی ہے۔ اور انڈیا میں بھی بعض علاقوں میں جہاں مسلمانوں کی اکثریت ہے دشمنی کے حالات شدت اختیار کر رہے ہیں۔ بہت زیادہ احمدیوں کو تکالیف کا سامنا کرنا پڑ رہا ہے لیکن اس سے مالی قربانی میں تیزی پیدا ہوئی ہے۔ پھر آسٹریلیا ہے تیسرے نمبر پر۔ پھر UK ہے۔ پھر پاکستان ہے۔ پھر کینیڈا۔ پھر سوئٹزر لینڈ، امریکہ اور بیلجیم۔

نی کس ادا ہوگی میں امریکہ سب سے آگے ہے۔ پھر نمبر دو پر ایک عرب ملک ہے۔ پھر سوئٹزر لینڈ ہے نمبر تین پر۔ پھر دہی ہے باسٹھ پاؤنڈ فی کس۔ پھر کبایر ساٹھ پاؤنڈ فی کس۔ پھر جاپان، برطانیہ، بحرین، آئر لینڈ، فرانس، کینیڈا، آسٹریلیا ہیں۔

گزشتہ کچھ عرصے سے بلکہ کئی سالوں سے اس بات پر بھی زور دیا جا رہا ہے کہ تحریک جدید میں شامل ہونے والوں کی تعداد کو بڑھایا جائے۔ خاص طور پر جو نو مبائعین ہیں اور بچے ہیں خواہ وہ معمولی رقم ہی کیوں نہ دیں تحریک جدید میں ضرور شامل ہوں۔ چنانچہ جماعتوں کی طرف سے اس طرف بھی توجہ پیدا ہوئی ہے اور ہر سال شامیلین کی تعداد میں اضافہ ہو رہا ہے۔ اللہ تعالیٰ کے فضل سے اب شامل ہونے والوں کی یہ تعداد چھ لاکھ بائیس ہزار سے زیادہ ہو چکی ہے۔ پچھلے سال پانچ لاکھ کچھ ہزار تھی۔ اس سال میں ہزار کا اضافہ ہوا ہے۔ اس میں ابھی بھی گنجائش ہے۔ خاص طور پر

افریقن ممالک کوشش کریں۔ نو مبائعین چاہے چند پینس (Pence) ہی کیوں نہ دیں لیکن چندے کی عادت ڈالنی چاہئے۔ اس سے بھی کافی اضافہ ہو سکتا ہے۔ (-) کے فرائض میں یہ بھی داخل ہے کہ وہ بھی اس طرف توجہ دلوایا کریں۔ مالی قربانی ہوگی تو جماعتی تعلق میں بھی مضبوطی پیدا ہوگی۔ اللہ تعالیٰ سے تعلق بھی بڑھے گا۔ اس کا اظہار بھی اللہ تعالیٰ نے کئی جگہ قرآن کریم میں فرمایا ہے۔

تعداد اور وصولی کے بارے میں یہ بھی یاد رکھیں کہ جیسا کہ میں نے دفتر پنجم کے اجراء کے وقت کہا تھا کہ نئے پیدا ہونے والے بچے یا نئے شامل ہونے والے چندہ دہندہ یا نو مبائعین وغیرہ 2005ء کے بعد تحریک جدید میں شامل ہوتے ہیں تو ان کو دفتر پنجم میں شامل کرنا ہے۔ پاکستان میں اس بات کا خیال رکھا جا رہا ہے۔ باہر کے ممالک میں بھی 2005ء کے بعد جتنے نئے تحریک جدید کے چندے میں شامل ہو رہے ہیں ان کے سامنے ”دفتر پنجم“ لکھا کریں اور اس کی اطلاع دیں اور یہ ریکارڈ رکھنا کوئی مشکل نہیں ہے، سیکرٹری ان تحریک جدید کو صرف تھوڑی سی محنت کرنا پڑے گی۔

افریقن ممالک میں ناہنجیر یا کی جماعت اللہ تعالیٰ کے فضل سے مجموعی وصولی کے لحاظ سے افریقہ میں سرفہرست ہے۔ انہوں نے گزشتہ سالوں میں تحریک جدید کی مالی قربانی میں غیر معمولی ترقی کی ہے۔ اللہ تعالیٰ اس ترقی کو بڑھاتا رہے۔ اس کے علاوہ گزشتہ سال کے مقابلے پر مجموعی وصولی کے اعتبار سے گیمبیا اور گھانا کی جماعتوں نے بھی نمایاں کام کیا ہے۔ گیمبیا کا اضافہ چھیالیس فیصد ہے اور گھانا کا اکتیس فیصد ہے۔ الحمد للہ۔ لیکن میرے خیال میں گھانا میں مزید گنجائش ہے اور یہ پہلے نمبر پر آسکتا ہے۔ اس بارے میں گھانا کو خاص طور پر تعداد اور وصولی دونوں میں کوشش کرنی چاہئے۔

شامیلین میں اضافے کے اعتبار سے سیرالیون، بھین، برکینا فاسو، کینیا، یوگنڈا، آئیوری کوسٹ اور ناہنجیر کی جماعتیں قابل ذکر ہیں۔

دکالت مال اول کے ریکارڈ کے مطابق مجاہدین دفتر اول کی کل تعداد جو سب سے پہلے شروع میں چھ ہتر سال پہلے شامل ہوئے تھے، 5,927 ہے جس میں سے تین سو اکیاسی (381) مجاہدین خدا تعالیٰ کے فضل سے ابھی تک حیات ہیں اور اپنے چندے خود ادا کر رہے ہیں۔ بقیہ پانچ ہزار پانچ سو چھیالیس (5,546) مرحومین میں سے تین ہزار تین سو بائیس (3,322) مرحومین دفتر اول کی طرف سے ان کے حقیقی ورثاء نے ادا ہو کر ان کے کھاتے جاری کر دیئے ہیں۔ اور دو ہزار دو سو چوبیس (2,224) مرحومین کے کھاتے مخلصین جماعت نے جاری کروائے ہیں جو ان کے حقیقی ورثاء نہیں ہیں۔ اس طرح اللہ تعالیٰ کے فضل سے دفتر اول کے تمام کے تمام کھاتے زندہ ہیں۔ اس خواہش کا اظہار حضرت خلیفۃ المسیح الرابع نے بھی کیا تھا اور تحریک فرمائی تھی۔ اس کے بعد میں نے بھی تحریک کی تھی۔ اس کے بعد سے اللہ تعالیٰ کے فضل سے پچھلے دو تین سالوں سے یہ تمام کھاتے جاری ہو گئے ہیں۔

پاکستان میں تین بڑی جماعتیں ہیں۔ اول، لاہور۔ دوم، ربوہ۔ سوم، کراچی۔ اور مجموعی وصولی کے لحاظ سے زیادہ مالی قربانی کرنے والی جماعتیں راوی پنڈی، اسلام آباد، ملتان، بہاولپور، میرپور خاص، نوابشاہ، ڈیرہ غازی خان، جہلم، خانیوال اور منڈی بہاؤ الدین ہیں۔

لاہور کے بارے میں میں نے بتایا تھا کہ لاہور کی جماعت جو ہے جہاں وہ جانی قربانی میں بھی صفِ اول میں آگئی ہے وہاں انہوں نے تحریکات میں بھی، مالی قربانیوں میں بھی اپنا اعزاز قائم رکھا ہے۔ اور تحریک جدید کی مالی قربانی میں بھی جیسا کہ میں نے بتایا اول نمبر لاہور کا ہے۔ لاہور کی جماعت کے (-) کے جو غم تھے اس غم نے انہیں مایوس نہیں کیا، پیچھے نہیں ہٹایا بلکہ اللہ تعالیٰ کے فضل سے قربانی میں مزید تیزی پیدا ہوئی ہے۔ جان مال وقت کی قربانی کا جو انہوں نے عہد کیا تھا اس کو نبھار ہے ہیں اور اللہ تعالیٰ کے فضل سے خوب نبھار ہے ہیں۔ اسی طرح پاکستان کی دوسری جماعتیں بھی۔ لیکن ان کے ساتھ عملی طور پر بہت بڑا حادثہ ہوا ہے اس لئے یہاں ان کا خاص طور پر ذکر کیا جاتا ہے۔ مئی کے واقعہ کے بعد سے مستقل طور پر نوجوان بھی اور صحت مند انصار بھی اپنے وقت جماعت کو دے رہے ہیں اور جو وقت کی قربانی کا عہد کیا تھا اس کو پورا کر رہے ہیں۔ اور پھر یہ کہ ایسی جگہوں پر ڈیوٹیاں دینے کے لئے حاضر ہوتے ہیں جہاں ہر وقت جان کا بھی خطرہ ہے۔ پاکستان میں تو

ویسے ہی ہر پاکستانی کی زندگی خطرے میں ہے۔ لیکن ایک احمدی کی زندگی جیسا کہ میں پہلے بھی کہہ چکا ہوں اس کو دہرا خطرہ ہے۔ ایک پاکستانی ہونے کی حیثیت سے اور دوسرے احمدی ہونے کی حیثیت سے۔ اللہ تعالیٰ جلد ان خطرات کو ہمارے سر پر سے ٹالے اور دشمنوں کو کفر کردار تک پہنچائے۔

تحریک جدید کے بارے میں وکالت مال کا بعض ممالک کے بارہ میں یہ تاثر ہے کہ وہ بھرپور کوشش نہیں کرتے۔ خاص طور پر وہ جن کے ہاں دوسرے جماعتی پروڈیکٹس یا (-) وغیرہ کے منصوبے شروع ہیں، وہ سمجھتے ہیں کہ ان کے جو (-) وغیرہ کے اپنے منصوبے ہیں اگر انہوں نے تحریک جدید کی طرف زور دیا یا دوسری مرکزی تحریکات کی طرف زور دیا تو یہ منصوبے متاثر ہوں گے۔ میں تو سمجھتا ہوں کہ ان ملکوں کی جو انتظامیہ ہے وہ افراد جماعت پر بھی بدظنی کر رہی ہے اور سب سے بڑھ کر یہ کہ خدا تعالیٰ پر بدظنی کر رہے ہیں۔ یہ ہمیشہ یاد رکھیں کہ اگر ان تحریکات کی رقم مرکز میں آتی ہے تو اس مرکزی رقم کا بہت بڑا حصہ افریقہ اور انڈیا وغیرہ اور دوسرے غریب ممالک کے منصوبوں پر خرچ ہوتا ہے۔ اگر دوسروں کی، غریب ملکوں کی مدد کے لئے دل کھولیں گے تو اللہ تعالیٰ بھی آپ کے مال میں برکت فرمائے گا اور منصوبوں میں برکت فرمائے گا۔ جب آپ کی طرف سے (پیسے) جائیں گے تو غریب ملکوں کے جو منصوبے ہیں ان پر عملدرآمد ہوگا۔ جب ان کی (-) بنیں گی جو بہت ضروری ہیں تو آپ بھی ان کی دعاؤں سے حصے دار بنیں گے۔ اگر تو خدا تعالیٰ کی خاطر یہ قربانی کر رہے ہیں اور ایک احمدی اللہ تعالیٰ کے فضل سے اللہ تعالیٰ کی خاطر یہ قربانی کرتا ہے۔ اگر کہیں کمی ہوتی ہے، کمزوری ہوتی ہے تو عہدے داران کی طرف سے ہوتی ہے۔ اگر وہ بدظنی نہیں تو کم از کم ایک احمدی کو under estimate کر رہے ہوتے ہیں۔ اگر آپ توکل میں بڑھیں گے تو اللہ تعالیٰ انشاء اللہ تعالیٰ برکت ڈالے گا۔ یہ جو ضروریات ہیں یہ تو اللہ تعالیٰ کے فضل سے پوری ہو رہی ہیں اور ہوتی رہیں گی۔ ہمیشہ اللہ تعالیٰ ان کو پورا فرماتا رہا ہے۔ لیکن اگر آپ لوگ حصے دار بن جائیں گے تو ان برکات میں سے آپ کو بھی ثواب مل جائے گا۔ آپ بھی ثواب کے حامل ہو جائیں گے اور برکات میں حصے دار بن جائیں گے۔ پاکستان کی جماعتوں کی اول دوم سوم کی پوزیشن میں بتا چکا ہوں۔

**پھر ضلعی سطح پر جو دس اضلاع ہیں، ان میں سیالکوٹ، سرگودھا، گوجرانوالہ، نارووال، عمرکوٹ، بہاولنگر، حیدرآباد، اوکاڑہ، حافظ آباد، بدین، میرپور آزاد کشمیر ہیں۔ اور جو نمایاں کارکردگی والی جماعتیں ہیں وہ واہ کینٹ، کھوکھر غربی، حیات آباد، کنری، ساگھر، موسے والا، لودھراں، میانوالی، بھکر اور گجر خان۔**

**UK کی جو پہلی بڑی دس جماعتیں ہیں جنہوں نے قربانی دی ہے اس میں حلقہ (-) فضل پہلے نمبر پر ہے، پھر نیو مالڈن ہے، ووسٹر پارک ہے، سرٹن ہے، ویسٹ ہل ہے، ..... ویسٹ یونی جماعت بنی ہے جو انر پارک اور (-) فضل کو تقسیم کر کے بنائی گئی ہے۔**

چیم اور مانچسٹر ساؤتھ، ریزن پارک اور جلنگھم۔ اور چھوٹی جماعتوں میں سلکنتورپ، کیمبرج، بورن تھ، دولور ہیمپٹن، برائلے، لیوشم، بیمنگٹن سپا، ہارٹلے پول، برٹل اور ناتھ ویلز شامل ہیں۔

اس کے علاوہ مجموعی وصولی کے لحاظ سے چار ریجنز۔ لنڈن، ناتھ ایسٹ، مڈ لینڈ اور ساؤتھ ریجن ہیں۔

**مجموعی وصولی کے لحاظ سے امریکہ کی پہلی پانچ جماعتیں، سیلیکون ویلی، ان لینڈ ایمپائر، شکاگو، ڈیٹرائٹ اور لاس اینجلس ایسٹ ہیں۔**

جرمنی میں جو غیر معمولی قربانی کرنے والی لوکل امارات ہیں، ان میں ہمبرگ، گراس گراؤ، مانیٹز

ویزبادن (Mains Wiesbaden)، ڈامسٹڈ اور ڈایمیرگ (Dieburg)۔ جو چھوٹی جماعتیں ہیں وہ نیوس (Neuss)، آگس برگ (Augustburg)،

ماربرگ (Marburg) اور مہدی آباد ہیں۔

کینیڈا کی قابل ذکر جماعتیں پیس وینج ایسٹ، ایڈمنٹن، پیس وینج سینٹر،

**پیس وینج ویسٹ، کیلگری ناتھ ویسٹ + پیس وینج ساؤتھ یہ اکٹھے ہیں۔ انڈیا کے جو پہلی دس پوزیشن والے صوبے ہیں وہ کیرالہ ہے۔ نمبر 2۔ آندرا پردیش، نمبر 3۔ جموں و کشمیر، نمبر 4۔ تامل ناڈو، 5۔ کرناٹک، 6۔ بنگال، 7۔ اڑیسہ، 8۔ پنجاب، 9۔ یوپی، 10۔ لکش دوپ۔**

**اور جو پہلی دس جماعتیں ہیں وہ حیدرآباد (آندرا پردیش)، کالی کٹ (کیرالہ)، قادیان (پنجاب)، کلکتہ، کننورٹاؤن، چٹائی، کیرولائی، کونبٹور، بنگلور اور سنور ہیں۔**

اللہ تعالیٰ ان تمام چندہ دینے والوں کے اموال اور نفوس میں بے انتہا برکت عطا فرمائے جو تکمیل اشاعت ہدایت میں حصہ لے رہے ہیں اور ان کو اپنی قربانیوں میں بڑھاتا چلا جائے۔

اب حضرت مسیح موعود کے دو اقتباس پیش کرتا ہوں۔ آپ فرماتے ہیں:

”چندے کی ابتدا اس سلسلہ سے ہی نہیں ہے۔ بلکہ مالی ضرورتوں کے وقت نبیوں کے زمانہ میں بھی چندے جمع کئے گئے تھے۔ ایک وہ زمانہ تھا کہ ذرا چندے کا اشارہ ہوا تو تمام گھر کا مال لا کر سامنے رکھ دیا۔ پیغمبر خدا صلی اللہ علیہ وسلم نے فرمایا کہ حسبِ مقدور کچھ دینا چاہئے اور آپ کی منشاء تھی کہ دیکھا جاوے کہ کون کس قدر لاتا ہے۔ ابوبکرؓ نے سارا مال لا کر سامنے رکھ دیا۔ اور حضرت عمرؓ نے نصف مال۔ آپ نے فرمایا کہ یہی فرق تمہارے مدارج میں ہے.....“

فرماتے ہیں کہ: ”..... صحابہ کرامؓ کو پہلے ہی سکھایا گیا تھا.....“ (ال عمران: 93)

اس میں چندہ دینے اور مال صرف کرنے کی تاکید اور اشارہ ہے۔ یہ معاہدہ اللہ تعالیٰ کے ساتھ معاہدہ ہوتا ہے اس کو نباہنا چاہئے۔ اس کے برخلاف کرنے میں خیانت ہوا کرتی ہے.....“

فرمایا: ”..... ایک آدمی سے کچھ نہیں ہوتا۔ جمہوری امداد میں برکت ہوا کرتی ہے۔ بڑی بڑی سلطنتیں بھی آخر چندوں پر ہی چلتی ہیں۔ فرق صرف یہ ہے کہ دنیاوی سلطنتیں زور سے ٹیکس وغیرہ لگا کر وصول کرتے ہیں۔ اور یہاں ہم رضا اور ارادہ پر چھوڑتے ہیں۔ چندہ دینے سے ایمان میں ترقی ہوتی ہے اور یہ محبت اور اخلاص کا کام ہے۔“

(ملفوظات جلد سوم صفحہ 358 تا 361 جدید ایڈیشن)

فرمایا کہ: ”تمہیں خوشخبری ہو کہ قرب پانے کا میدان خالی ہے۔ ہر ایک قوم دنیا سے پیار کر رہی ہے۔ اور وہ بات جس سے خدا راضی ہو اس کی طرف دنیا کو توجہ نہیں۔ وہ لوگ جو پورے زور سے اس دروازہ میں داخل ہونا چاہتے ہیں ان کیلئے موقع ہے کہ اپنے جو ہر دکھلائیں اور خدا سے خاص انعام پائیں۔ یہ مت خیال کرو کہ خدا تمہیں ضائع کر دیگا۔ تم خدا کے ہاتھ کا ایک بیج ہو جو زمین میں بویا گیا۔ خدا فرماتا ہے کہ یہ بیج بڑھے گا اور پھولے گا اور ہر ایک طرف سے اس کی شاخیں نکلیں گی۔ اور ایک بڑا درخت ہو جائے گا۔ پس مبارک وہ جو خدا کی بات پر ایمان رکھے اور درمیان میں آنے والے ابتلاؤں سے نہ ڈرے.....“


فرمایا: ”..... وہ سب لوگ جو اخیر تک صبر کریں گے اور ان پر مصائب کے زلزلے آئیں گے۔ اور حوادث کی آندھیاں چلیں گی اور تو میں ہنسی اور ٹھٹھا کریں گی اور دنیا ان سے سخت کراہت کے ساتھ پیش آئے گی۔ وہ آخر فحیاب ہو گئے اور برکتوں کے دروازے ان پر کھولے جائیں گے۔ انشاء اللہ تعالیٰ۔“

(رسالہ الوصیت، روحانی خزائن جلد 20 صفحہ 308-309)

اللہ تعالیٰ ہمیں حضرت مسیح موعود کی توقعات کے مطابق عمل کرنے کی توفیق عطا فرمائے اور جو فتوحات اس نے مقدر کی ہیں ان کو بھی ہم دیکھنے والے ہوں۔

خطبہ ثانیہ کے بعد حضور انور نے فرمایا:

کیونکہ وقت بدل گیا ہے۔ عصر کا پہلا وقت بھی شروع ہو جائے گا اس لئے نماز عصر بھی ساتھ ہی جمع ہوگی۔





# اطلاعات و اعلانات

بہت اعلانات صدر راہبر صاحب ملت کی تعمیراتی کے ساتھ آئے ہیں۔

## تقریب آمین

﴿ مکرّم عبدالعزیز خان صاحب سیکرٹری تعلیم القرآن فیکٹری ایریا شاہدرہ لاہور تحریر کرتے ہیں۔﴾  
 اللہ تعالیٰ کے فضل سے ہماری جماعت کے دو بچوں دانیال احمد ولد مکرّم محمد شریف صاحب گوریہ اور سمیر احمد نے قرآن کریم ناظرہ کا پہلا دور مکمل کر لیا ہے۔ ان دونوں بچوں کو قرآن کریم پڑھانے کی سعادت خاکسار کو حاصل ہوئی۔ مورخہ 10 دسمبر 2010ء کو تقریب آمین ہوئی۔ خاکسار نے بچوں سے قرآن کریم سنا اور مکرّم ڈاکٹر عبدالحی صاحب صدر حلقہ فیکٹری ایریا شاہدرہ لاہور نے دعا کروائی۔ احباب سے درخواست دعا ہے کہ اللہ تعالیٰ بچوں کو فہم قرآن عطا فرمائے نیز عمل کرنے کی توفیق بخشنے۔ آمین

## درخواست دعا

﴿ مکرّم حبیب اللہ باجوہ صاحب مربی سلسلہ تحریر کرتے ہیں۔﴾  
 خدا تعالیٰ کے فضل سے مورخہ 22 نومبر 2010ء کو خاکسار کی بائیں آنکھ کا آپریشن کامیابی سے ہو گیا ہے۔ اب دائیں آنکھ کا آپریشن بھی متوقع ہے۔ احباب سے ہر قسم کی پیچیدگی سے محفوظ رہنے اور شفاء کا ملدو عاجلہ کیلئے درخواست دعا ہے۔  
 ﴿ محترم مفریحہ داؤد صاحبہ اہلیہ مکرّم رانا منظور احمد صاحب تحریر کرتی ہیں۔﴾

میرے چچا مکرّم سعود احمد سولنگی صاحب کینیڈا میں دل کی تکلیف سے بیمار ہیں۔ دوواہ بند ہیں۔ دل کا آپریشن عنقریب متوقع ہے۔ آپ سانحہ لاہور میں راہ مولیٰ میں قربان ہونے والے مکرّم خلیل احمد سولنگی صاحب کے بڑے بھائی ہیں۔ احباب جماعت سے آپریشن کی کامیابی اور شفاء کا ملدو عاجلہ کیلئے دعا کی درخواست ہے۔  
 ﴿ مکرّم مرزا محمد لطیف صاحب لندن شدید بیمار ہیں اور مقامی ہسپتال میں داخل ہیں۔ احباب سے شفاء کا ملدو عاجلہ کیلئے دعا کی درخواست ہے۔﴾  
 ﴿ مکرّم اکبر لطیف قریشی صاحب لکسمش

## تقریب شادی

﴿ مکرّم مبارک احمد تنویر صاحب کوارٹرز صدر انجمن احمدیہ ربوہ تحریر کرتے ہیں۔﴾  
 خاکسار کے بڑے بیٹے مکرّم ڈاکٹر حامد احمد صاحب کی شادی ہمراہ مکرّمہ مریم صدیقہ صاحبہ بنت مکرّم بشارت احمد ناصر صاحب مرحوم مورخہ 16/1 اکتوبر 2010ء کو ہوئی۔ اس موقع پر محترم سید خالد احمد شاہ صاحب نے دعا کروائی۔ اگلے روز 17 اکتوبر 2010ء کو الریف ٹینکویٹ ہال میں تقریب ولیمہ منعقد کی گئی جس میں محترم مولانا سلطان محمود انور صاحب ناظر خدمت درویشاں نے دعا کروائی۔

اسی طرح خاکسار کے بیٹھے بیٹے مکرّم احمد صادق صاحب کی شادی ہمراہ مکرّمہ لمتہ الناصرہ صاحبہ بنت مکرّم مجید احمد خان صاحب مورخہ 21 نومبر 2010ء کو ہوئی۔ تقریب رخصتانا حااطہ جامعہ احمدیہ سینٹر سیکشن میں ہوئی۔ اس موقع پر محترم صاحبزادہ مرزا خورشید احمد صاحب ناظر اعلیٰ دامیر مقامی نے دعا کروائی۔ اگلے روز یعنی 22 نومبر 2010ء کو گوندل ٹینکویٹ ہال میں تقریب ولیمہ منعقد کی گئی اس موقع پر محترم چوہدری حمید اللہ صاحب وکیل اعلیٰ تحریک جدید نے دعا کروائی۔ احباب جماعت سے دعا کی درخواست ہے کہ اللہ تعالیٰ ہر درویشوں کو ہر لحاظ سے بابرکت اور مثمر ثمرات جنمہائے آمین

## سانحہ ارتحال

﴿ مکرّم محمد اشفاق صاحب امیر ضلع نواب شاہ تحریر کرتے ہیں۔﴾  
 خاکسار کی سب سے چھوٹی چچی مکرّمہ حبیبہ بیگم صاحبہ زوجہ مکرّم مشتاق احمد صاحب نواب شاہ مورخہ 8 دسمبر 2010ء کو حرکت قلب بند ہونے سے انتقال کر گئیں۔ ان کی عمر 58 سال تھی۔ مورخہ 9 دسمبر کو شب 7:30 بجے احمدیہ قبرستان نواب شاہ میں ان کی تدفین ہوئی۔ مکرّم ناصر احمد منظور صاحب مربی سلسلہ ضلع نواب شاہ نے نماز جنازہ پڑھائی۔ قبر تیار ہونے پر مکرّم بشارت احمد قرصاحب مربی سلسلہ دعوت الی اللہ نے

## محترم قریشی محمد افضل

### صاحب مربی سلسلہ

حضرت خلیفۃ المسیح الثالث کی طرف سے ’پیپا بمشتر‘ کا ٹائٹل پانے والے قریشی محمد افضل صاحب 14 اگست 1914ء کو قادیان میں پیدا ہوئے۔ 1934ء میں مولوی فاضل کیا۔ 1945ء میں وقف کر کے افریقہ بھجوائے گئے آپ نے تقریباً 28 سال بیرون ممالک فیملی کے بغیر گزارے اس دوران نائیجیریا، غانا، سیرالیون، نیوی کیوسٹ اور ماریشس میں تعینات رہے۔ جامعہ احمدیہ میں استاد بھی رہے۔ آپ کی اہلیہ کی قربانی کا تذکرہ حضور انور نے 1992ء کے جلسہ سالانہ مستورات کے موقع پر فرمایا تھا۔ مورخہ 21 دسمبر 2002ء کو 88 سال کی عمر میں ربوہ میں وفات پا گئے۔ آپ کو بہشتی مقبرہ میں دفن کیا گیا۔ آپ نے اپنی یادگار پانچ بیٹے اور دو بیٹیاں چھوڑیں۔

دعا کرائی۔ مرحومہ مکرّم سید محمد یعقوب شاہ صاحب آف گلو مڈی ضلع ساہیوال کی سب سے بڑی صاحبزادی تھیں۔ خاکسار کے چچا مکرّم مشتاق احمد صاحب سے ان کی شادی مئی 1974ء میں ہوئی تھی۔ اس طرح انہوں نے 36 سال 6 ماہ بچا کے ہمراہ رفاقت میں گزارے۔ محترمہ نماز، پردہ کی پابند، کم گو اور دعا گو خاتون تھیں آپ 15 سال سے شوگر کے عارضہ میں مبتلا تھیں آپ کے بڑے بیٹے مکرّم محمد امتیاز صاحب سیکرٹری تحریک جدید ضلع نواب شاہ کوان کی خصوصی خدمت کی توفیق ملی۔ ان کی بیٹیاں اور 2 بیٹے ہیں۔ جو سب خدا کے فضل سے شادی شدہ اور اپنے گھروں میں آباد ہیں۔ مرحومہ ہمارے ضلع نواب شاہ کے سابقہ امیر محترم سید محمد یوسف صاحب شہید کی بھانجی تھیں۔ احباب جماعت کی خدمت میں مرحومہ کے بلندی درجات اور لواحقین کو صبر جمیل عطا ہونے کیلئے دعا کی درخواست ہے۔

﴿ کتاب علاج، شہدائے مشہورہ ﴾  
 ﴿ کتاب اول کے امراض وادوائی تیار ہیں ﴾  
 ﴿ کتابوں کی مرضی اخترا، چون کا چھوٹی عمر میں فوت ہو جاتا ﴾  
 ﴿ کتاب اول اور کتابوں کے کتابت مکتب ﴾  
 ﴿ کتابت مکتب دارالعلوم لاہور ﴾  
 1954 2010  
 دنیائے طب کی سندہت کے 56 سال  
 حکیم میان محمد رفیع ناصر  
 (مینجبر ماہنامہ انصار اللہ پاکستان)

﴿ 120ML 25ML ﴾  
 ﴿ 047-8212217 ﴾  
 ﴿ 047-621 1399 0333-9787798 ﴾  
 ﴿ 047-8212389 0333-8787798 ﴾  
 ﴿ GHP-555/GH ﴾  
 ﴿ GHP-444/GH ﴾  
 ﴿ GHP-455/GH ﴾  
 ﴿ GHP-419/GH ﴾  
 ﴿ GHP-406/GH ﴾  
 ﴿ GHP-403/GH ﴾

## سائیکا ٹرسٹ کی آمد

طاہر ہارٹ انسٹیٹیوٹ ربوہ میں مکرم ڈاکٹر لیتھ احمد صاحب (Psychiatrist) کینیڈا سے وقف عارضی پرنسپل لائسنس لائسنس ہیں۔ جن احباب کو ان سے استفادہ کرنا مقصود ہو وہ مورخہ 22 دسمبر تا 10 جنوری 2011ء طاہر ہارٹ انسٹیٹیوٹ کے شعبہ آؤٹ ڈور سے پرچی بنوا سکتے ہیں۔  
(ایڈمنسٹریٹو طاہر ہارٹ انسٹیٹیوٹ ربوہ)

## ضرورت سیکورٹی گارڈ

دفتر مجلس انصار اللہ پاکستان کو ایک سیکورٹی گارڈ کی ضرورت ہے۔ جن احباب کی تعلیم: میٹرک ہو عمر 45 سال سے زائد نہ ہو، صحت اچھی ہو، اسلحہ کالائسنس اپنے نام پر ہو اور خدمت دین کا جذبہ رکھتے ہوں۔ اپنی درخواستیں اور تعلیمی اسناد بعد تصدیق صدر جماعت / امیر جماعت بنام صدر صاحب مجلس انصار اللہ پاکستان مورخہ 27 دسمبر 2010ء تک دفتر ہذا میں بھجوائیں۔  
(قائد عمومی مجلس انصار اللہ پاکستان)

## ضرورت انسپکٹران

دفتر مجلس انصار اللہ پاکستان کو دو انسپکٹران کی ضرورت ہے۔ جن احباب کی تعلیم کم از کم ایف۔ اے، عمر 30 سال سے کم نہ ہو، کمپیوٹر کے بارے میں علم رکھتے ہوں اور خدمت دین کا جذبہ رکھتے ہوں۔ اپنی درخواستیں اور تعلیمی اسناد بعد تصدیق صدر جماعت / امیر جماعت بنام صدر صاحب مجلس انصار اللہ پاکستان مورخہ 27 دسمبر 2010ء تک دفتر ہذا میں بھجوائیں۔  
(قائد عمومی مجلس انصار اللہ پاکستان)

## تصحیح

مورخہ 18 دسمبر 2010ء کو روزنامہ الفضل کے صفحہ 6 پر میرا پیارا بھائی عرفان احمد ناصر عرف مٹھو کے زیر عنوان مضمون شائع ہوا ہے۔ اس مضمون کے کالم 4 پر یہ شعر درج ہے۔  
راہ مولیٰ میں جو مرتے ہیں وہی جیتے ہیں  
موت کے آنے سے پہلے ہی فنا ہو جائے  
یہ شعر حضرت مصلح موعود کا ہے۔ مضمون میں غلطی سے حضرت مسیح موعود کا لکھا گیا ہے۔ احباب درستی فرمائیں۔

## درخواست دعا

مکرم عبدالقدوس صاحب دارالعلوم شرقی نور ربوہ تحریر کرتے ہیں۔

میری اہلیہ مکرمہ امینہ الحفیظ لیتی صاحبہ معذہ کی خرابی کی وجہ سے بیمار ہیں۔ احباب جماعت سے شفاء کاملہ و عاجلہ کیلئے درخواست دعا ہے۔

مکرم چوہدری مسلم حیات صاحب دارالرحمت شرقی را جبکی ربوہ اطلاع دیتے ہیں۔

مکرم محمد منزل انجم صاحب ولد مکرم سہیل احمد انجم صاحب بیمار ہیں۔ اتفاق ہسپتال میں داخل ہیں۔ احباب سے کامل شفایابی کیلئے دعا کی درخواست ہے۔

مکرم راجہ احمد سلطان صاحب دارالانصر غربی اقبال ربوہ تحریر کرتے ہیں۔

میرے والد مکرم راجہ محمد افضل صاحب کا 27 نومبر 2010ء کو دل کا کامیاب بائی پاس ہوا تھا۔ ہسپتال سے گھر آ گئے ہیں اور اللہ کے فضل سے اب صحت کافی بہتر ہے۔ تمام احباب سے دعا کی درخواست ہے کہ اللہ تعالیٰ مکمل صحت والی لمبی زندگی عطا فرمائے اور آپریشن کے بعد کی پیچیدگیوں سے محفوظ رکھے۔ آمین

مکرم محمد رشید صاحب کراچی جگر کے کینسر میں مبتلا ہیں۔ کیموتھراپی ہو رہی ہے۔ اللہ تعالیٰ کے فضل سے صحت بہتری کی طرف مائل ہے احباب جماعت سے شفاء کاملہ و عاجلہ کے لئے درخواست دعا ہے۔

گورنمنٹ لائسنس نمبر 2805 احمد ٹریولز انٹرنیشنل یادگار روڈ ربوہ اندرون ویرون ہوائی کٹوں کی فراہمی کیلئے رجوع فرمائیں  
Tel: 6211550 Fax 047-6212980  
Mob: 0333-6700663  
E-mail: ahmadtravel@hotmail.com

Tel: 042-36684032  
Mobile: 0300-4742974  
Mobile: 0300-9491442  
دلہن جیولرز  
قدیر احمد، حفیظ احمد  
Gold Place Plaza, Shop # 1, Defense Chowk,  
Main Boulevard Defense Society Lahore Cantt

## ربوہ آئی کلینک

اوقات کار برائے معلومات  
9 بجے سے  
دوپہر 2 بجے تک  
برائے رابطہ فون نمبر: 047-6214414  
047-6211707-0301-7972878

البشیریز  
اب اور بھی سٹاکس ڈیزائنگ کے ساتھ  
پبلک پبلسٹی  
پروپرائٹرز: ایم بشیر الحق اینڈ سنز، ربوہ 0300-4146148  
فون شوروم پٹوکی 047-6214510-049-4423173

وال سٹریٹ ایکسچینج کمپنی  
بذریعہ منی گرام MoneyGram  
10 منٹ میں دنیا بھر سے رقوم منگوائیں اور بھجوائیں  
ٹیلی گرانف ٹرانسفر (T.T)  
ڈیمانڈ ڈرافٹ (D.D)  
غیر ملکی کرنسی کی خرید و فروخت  
ربوہ برانچ  
دوکان نمبر 7/14 گول بازار، چناب نگر (ربوہ)  
فون نمبر 047-6213385-86 فیکس 047-6213384

کراچی الیکٹریک سٹور  
گھریلا در کمرشل استعمال کیلئے موٹرز اور ٹیس پانی کی تمام مشینری دستیاب ہے  
2- نشتر روڈ (برانڈ تھر روڈ) لاہور  
طالب دعا: شوکت محمود: 0345-4111191

بلال فری ہو میو پیٹھک ڈسپنسری  
زیر سرپرستی: محمد اشرف بلال  
اوقات کار:-  
موسم بسما: صبح 9 بجے تا 4 بجے شام  
وقفہ: 1 بجے تا 1 بجے دوپہر  
ناغہ بدوسد اتولہد  
86- علامہ اقبال روڈ، گڑھی شاہو لاہور  
ڈسپنسری کے متعلق ہو ویز اور شکایات درج ذیل ای ایڈریس پر بھیجیے  
E-mail: bilal@cpp.uk.net

زمان لائبریری اینڈ گفٹ سنٹر  
فضل عمر پروپرائٹرز: قمر الزمان  
0301-7961277  
0331-7784366 مارکیٹ ربوہ  
آپ کے ذوق کے عین مطابق، دینی و معلوماتی کتب، ناول، شاعری، افسانے، ڈائجسٹ، رسائل، کوئنگ بکس وغیرہ نیز امپورٹڈ جیولری، پرفیوم، گلاسز، ہوم ڈیکوریشن اور لیڈر اینڈ جینٹلمینس گفٹس کی مکمل ورائٹی دستیاب ہے

مکمل ڈش مع ریسپور  
4000/- روپے میں لگوائیں  
فرنیچ، سپلٹ اے سی، ڈیپ فریزر، واشنگ مشین، مائیکرو ویواون، کوئنگ ریج، ٹیلی ویژن، ایئر کولر اور دیگر الیکٹریکس اشیاء بازار سے با رعایت خرید فرمائیں۔  
سپلٹ A/C کی مکمل ورائٹی دستیاب ہے نیز یو پی ایس UPS اور جزیٹیٹی دستیاب ہیں  
فخر الیکٹرونکس  
PH: 042-7223347, 7239347, 7354873  
Mob: 0300-4292348, 0300-9403614  
1- لنک میکرو ڈوڈ جو دھال بلڈنگ پٹالہ گراؤنڈ لاہور

ربوہ میں طلوع وغروب 21 دسمبر  
طلوع فجر 5:35  
طلوع آفتاب 7:02  
زوال آفتاب 12:06  
غروب آفتاب 5:10

ڈپریشن کی مفید مجرب دوا  
ناسر  
ناصر دوا خانہ (رجسٹرڈ گول بازار ربوہ)  
Ph: 047-6212434 - 6211434

انتیاز ٹریولز انٹرنیشنل  
(بالمقابل ایوان محمود ربوہ)  
گورنمنٹ لائسنس نمبر 4299  
اندرون ملک اور بیرون ملک ٹکٹوں کی فراہمی کا ایک با اعتماد ادارہ  
☆ ویزہ پروڈیکٹ، ٹریول انشورنس، ہوٹل بکنگ کی سہولت  
☆ ڈسٹ ویزہ اور ایئر ٹکٹ کی معلومات اور فارم پُر کروانے کی سہولت  
TeL: 047-6214000, Fax: 047-6215000  
Mob: 0333-6524952  
E-mail: imtiaztravels@hotmail.com

Dawlance Exclusive Dealer  
فرنیچ، سپلٹ اے سی، ڈیپ فریزر، مائیکرو ویواون، واشنگ مشین، ٹی وی، ڈی وی ڈی جیسکو جنریٹرز اسٹریاں، جوسر بلینڈر، ٹوسٹر سینڈویچ، بیکرز، یو پی ایس سٹیبلائزڈ اے سی ڈی، ویٹ مشین، ان سیکٹ کلر لائٹ انرجی سیور ہول سیل ریٹ پر دستیاب ہیں۔  
گوہر الیکٹرونکس گول بازار ربوہ  
047-6214458

Visit Visa  
بیرونی ممالک Canada, USA  
Australia, UK & Europe  
جانے کیلئے راہنمائی حاصل کریں  
Education Concern®  
Mr. Farrkh Luqman  
67-C Faisal Town, Lahore, Pakistan  
042-35164619/ 0302-8411770.

FD-10